

ദാരതത്തിന്റെ ആദ്ധ്യാത്മികജ്ഞാനവും സാംസ്കാരികപൈതൃകവും പരിപോഷിപ്പിക്കുകയും പ്രചരിപ്പിക്കുകയും ചെയ്യുന്ന മഹദ്ഗ്രന്ഥങ്ങൾ, അവയുടെ മൂല്യവും വ്യക്തതയും ഒട്ടും ചോർന്നുപോകാതെതന്നെ, നൂതന സാങ്കേതികവിദ്യ ഉപയോഗിച്ച് പരിരക്ഷിക്കുകയും ജിജ്ഞാസുകൾക്ക് സൗജന്യമായി പകർന്നുകൊടുക്കുകയും ചെയ്യുക എന്ന ശ്രേയസ് ഫൗണ്ടേഷന്റെ ലക്ഷ്യ സാക്ഷാത്കാരമാണ് ശ്രേയസ് ഓൺലൈൻ ഡിജിറ്റൽ ലൈബ്രറി.

ഗ്രന്ഥശാലകളുടെയും ആദ്ധ്യാത്മിക പ്രസ്ഥാനങ്ങളുടെയും വ്യക്തികളുടെയും സഹകരണത്തോടെ കോർത്തിണക്കിയിരിക്കുന്ന ഈ ഓൺലൈൻ ലൈബ്രറിയിൽ അപൂർവ്വങ്ങളായ വിശിഷ്ടഗ്രന്ഥങ്ങൾ സ്കാൻ ചെയ്ത് മികവാർന്ന ചെറിയ പി ഡി എഫ് ഫയലുകളായി ലഭ്യമാക്കിയിരിക്കുന്നു. ഇവ കമ്പ്യൂട്ടറിലോ പ്രിന്റ് ചെയ്തോ എളുപ്പത്തിൽ വായിക്കാവുന്നതാണ്.

ശ്രേയസ് ഓൺലൈൻ ഡിജിറ്റൽ ലൈബ്രറിയിൽ ലഭ്യമായ ഗ്രന്ഥങ്ങൾ വ്യക്തിപരമായ ആവശ്യങ്ങൾക്കുവേണ്ടി സൗജന്യമായി ഉപയോഗിക്കാവുന്നതാണ്. എന്നാൽ വാണിജ്യപരവും മറ്റുമായ കാര്യങ്ങൾക്കായി ഇവ ദുരുപയോഗം ചെയ്യുന്നത് തീർച്ചയായും അനുവദനീയമല്ല.

ഈ ഗ്രന്ഥശേഖരത്തിന് മുതൽക്കൂട്ടായ ഈ പുണ്യഗ്രന്ഥത്തിന്റെ രചയിതാവിനും പ്രകാശകർക്കും നന്ദി രേഖപ്പെടുത്തുന്നു.

ശ്രേയസ് ഓൺലൈൻ ഡിജിറ്റൽ ലൈബ്രറിയെക്കുറിച്ചും ശ്രേയസ് ഫൗണ്ടേഷനെക്കുറിച്ചും കൂടുതൽ വിവരങ്ങൾ അറിയാനും പ്രവർത്തനങ്ങളിൽ പങ്കാളിയാകാനും ശ്രേയസ് വെബ്സൈറ്റ് സന്ദർശിക്കുക.

<http://sreyas.in>

# ശ്രീ വിദ്യാധിരാജ സുപ്രഭാതം

ഗ്രന്ഥകർത്താ

പ്രൊഫ. ജഗതി വേലായുധൻ നായർ

# ശ്രീ വിദ്യാധിരാജ സുപ്രഭാതം

ഗ്രന്ഥകർത്താ

പ്രൊഫ. ജഗതി വേലായുധൻ നായർ

വ്യാഖ്യാനം

പ്രൊഫ. കുബളത്തു ശാന്തകുമാരി അമ്മ

പ്രകാശനം

കുബളത്തു വി. എസ്. നായർ, എം. എ  
ഡോക്ടർ കുബളത്തു വി. പി. നായർ

# **SREE VIDYADHIRAJA SUPRABHATHAM**

**(Devotional Poem)**

**Author:**

**Prof: Jagathy Velayudhan Nair**

**Published by-**

**Kumpalathu V. S. Nair. M.A**

**Dr. Kumpalathu V. P. Nair**

**Kumpalathu, Choozhampala,**

**Mukkola P.O., Thiruvananthapuram-5**

**First Printed**

**September, 1995**


**Copies 1000**

**Rights Reserved**

**Price Rs. 10/-**

**Printed at Prompt Printers,  
Aramada, Tvm- 32**

എന്നെ ഞാനാക്കിയ മാതാപിതാക്കൾ തൻ  
ധന്യസ്തമരണയ്ക്കു മുന്നിലത്യാദരം  
ഇന്നിക്കവിതാമലർച്ചെണ്ടു ഭക്തിയോ—  
ടന്യുനമോദം സമർപ്പിച്ചിടുന്നു ഞാൻ



# ശ്രീ വിദ്യാധിരാജ സുപ്രഭാതം

ശ്ലോകം 1

വിദ്യാവിഭൂതി, വിവിധ ശ്രുതിസാരശാസ്ത്ര  
വിദ്യാഭികരക്കു വരമാം വിളഭൂമിയായി  
വിദ്യാതമാന യശസാ പരിഭീപ്തനായ  
വിദ്യാധിരാജ ഭഗവൻ! തവ സുപ്രഭാതം

---

## വ്യാഖ്യാനം

ശ്ലോകം 1.

വിദ്യാവിഭൂതി = സർവ വിദ്യകളിലുമുള്ള ഐശ്വര്യം. 'ഐശ്വര്യ'മെന്നതിനു് 'ഈശ്വരസ്വഭാവം' എന്നാണു് ഇവിടെ അർത്ഥം. 'ഈശ ഐശ്വര്യ' എന്നു ധാതുപാഠം. ഈശിത്വം നേടിയവരിൽ വരൻ എന്നും ഈശ്വര ശബ്ദത്തിനു് അർത്ഥം പറയാം. എന്തിനേയും തന്നിലേയ്ക്കു് നിയന്ത്രിച്ചു നിറുത്താനുള്ള ശക്തിക്കുണു് ഈശിത്വം എന്നുപറയുന്നതു്. സർവ്വ വിദ്യകളേയും തന്നിൽ നിയന്ത്രിച്ചുനിറുത്താനുള്ള കഴിവു് ശ്രീ ചട്ടമ്പിസ്വാമികൾക്കുണ്ടായിരുന്നുവെന്നാണു് 'വിദ്യാവിഭൂതി' എന്ന പ്രയോഗംകൊണ്ടു് കവിയുടെ സൂചിപ്പിക്കുന്നതു്. വിവിധശ്രുതിസാരം = പലതരത്തിലുള്ള വേദങ്ങൾ—ചതുർവേദങ്ങൾ. ശാസ്ത്രവിദ്യ = ശാസ്ത്രജ്ഞാനം. വിളഭൂമി = വിളനിലം. സർവ്വവേദങ്ങളിലും, സർവ്വശാസ്ത്രങ്ങളിലും അസാധാരണ വൈഭവ്യമുള്ള ആളായിരുന്നു സ്വാമികൾ എന്നു സാരം. വിദ്യാതമാനയശസാ = പ്രകാശ

ശ്ലോ: 2

ചട്ടത്തെയമ്പുമൊരു ശിഷ്യനുദേശികാഗ്രന്ഥൻ  
പട്ടം കൊടുത്ത പദമിങ്ങഭിധാനമായി  
ചട്ടമ്പിയെന്നു ഭൂവി വിശ്രുതനായി വാഴും  
വിദ്യാധിരാജ ഭഗവൻ! തവ സുപ്രഭാതം.

പൂർണ്ണമായ യശസ്സോടുകൂടി. പരിഭീപ്തനായ = തിളങ്ങുന്നവനായ. സർവവിദ്യകളിലും സർവവേദങ്ങളിലും, സർവശാസ്ത്രങ്ങളിലും നിഷ്ണാതനും യശസ്വിയുമായ ശ്രീവിദ്യാധിരാജ ഭഗവാനു് സുപ്രഭാതം നേരുന്നു എന്നു ചുരുക്കം.

ശ്ലോ: 2. സ്വാമികൾക്കു് 'ചട്ടമ്പി' എന്നു പേരു കിട്ടിയതെങ്ങനെയെന്നു പറയുന്നു. ചട്ടം = വ്യവസ്ഥ അഥവാ നിയമം. അമ്പും = സ്നേഹിക്കുന്ന അഥവാ ആദരിക്കുന്ന. ദേശികാഗ്രന്ഥൻ = ഗുരുനാഥൻ. പേട്ടയിൽ രാമൻപിള്ള ആശാൻ എന്നു് ഇവിടെ അർത്ഥം. ചട്ടം = സമാനം. അഭിധാനമായി = പേരായിത്തീർന്നു. ചട്ടമ്പി എന്ന പദത്തിനു് ചട്ടത്തെ അമ്പുന്നവൻ എന്നർത്ഥം. അതായതു് ക്ലാസ്സിലെ മോണിട്ടർ. മോണിട്ടർ, ഇംഗ്ലീഷ് പദമാണു്. മോണിട്ടർ എന്നതിന്റെ മലയാളരൂപമാണു് ചട്ടമ്പി. ചട്ടംപിള്ള, ചട്ടമ്പിപ്പിള്ള എന്നും പറയും. പേട്ടയിൽ രാമൻപിള്ള ആശാന്റെ വിദ്യാലയത്തിൽ പഠിക്കുന്ന കാലത്തു് ആശാൻ സ്വാമികളെ ക്ലാസ്സിലെ 'ചട്ടമ്പി'യാക്കി. ആ സ്ഥാനപ്പേരു് പിന്നീടു്



ശ്ലോ; 3

മഞ്ജുത്പമാർന്ന പനിമാമലതൻ മകരക്കു  
നെഞ്ചത്തു തഞ്ചുമൊരു മഞ്ജുള ഭൂഷയായി  
രഞ്ജിച്ച ഷൺമുഖസുരേശനു ദാസനായ  
വിദ്യാധിരാജ ഭഗവൻ! തവ സുപ്രഭാതം,

വ്യക്തിനാമമായി മാറി. അങ്ങനെ ചട്ടമ്പിയെന്നും  
അദ്ദേഹം പ്രസിദ്ധനായിത്തീരുകയും ചെയ്തു.  
ഭൂവി=ഭൂമിയിൽ, വിശ്വതൻ=കീർത്തിമാൻ,

ശ്ലോ: 3. മഞ്ജുത്പമാർന്ന=മനോഹരമായ. പനി  
മാമലതൻ മകരക്കു=ഹിമവൽപുത്രിയായ ശ്രീപാർ  
വതിക്കു. നെഞ്ചത്തുതഞ്ചുമൊരു=നെഞ്ചത്തിരികു  
ന്ന. മഞ്ജുള ഭൂഷയായി=മനോമോഹനമായ ആഭരണ  
മായി. രഞ്ജിച്ച =ശോഭിച്ച. ഷൺമുഖസുരേശനു്=  
ദേവേശ്വരനായ ശ്രീ ഷൺമുഖനു്. ശ്രീ ബർലസു  
ബ്രഹ്മണ്യനെ ശ്രീ പാർവതിയുടെ മാർത്തു പ്രകാ  
ശിച്ച മണിഭൂഷണമായി കല്പിച്ചിരിക്കുന്നു. ഷൺ  
മുഖദാസനാണല്ലോ ചട്ടമ്പിസ്വാമികൾ.

ശ്ലോ: 4. ശ്രീ ചട്ടമ്പി സ്വാമികൾ ശിവാവതാരമാണെ  
ന്നു പറയുന്നു. തുംഗാനുഭാവൻ=മഹാനുഭാവൻ. അഗ  
ജാരമണൻ=അഗജയുടെ (ശ്രീപാർവതിയുടെ) രമണൻ  
(രർത്താവു്)-ശ്രീപരമേശ്വരൻ. അഗജ=അഗത്തിനു്  
(പർവതത്തിനു്) ജനിച്ചവൾ-ശ്രീപാർവതി. ധരിത്രീ  
രംഗാവനായ=ധരിത്രീരംഗത്തിന്റെ (ഭൂമിയുടെ) അവ

ശ്ലോ: 4

തുംഗാനുഭാവനഗജാരമണൻ, ധരിത്രീ-  
രംഗാവനായ നിഗമം സകലാർഹമാക്കാൻ  
നങ്കാഖ്യമാത്യ ജഠരാദവതാരമാർന്ന  
വിദ്യാധിരാജ ഭഗവൻ! തപ സുപ്രഭാതം.

നന്തിനു് (രക്ഷയ്ക്കു്) ആയിക്കൊണ്ടു്. നിഗമം = വേദം. സകലാർഹമാക്കാൻ = എല്ലാ ആളുകൾക്കും അർഹതയുള്ളതാക്കിത്തീർക്കാൻ. നങ്കാഖ്യമാത്യജഠരാദ് = നങ്ക അഥവാ നഞ്ചപ്പിള്ള എന്ന മാതാവിന്റെ വയറിൽനിന്നും. അപതാരമാർന്ന = അപതരിച്ച. ലോകക്ഷേമത്തിനുവേണ്ടി വേദം സാർവജനീനമാക്കിത്തീർക്കാൻ ശ്രീ പരമേശ്വരൻ നഞ്ചപ്പിള്ളയുടെ ഗർഭത്തിൽ അവതരിച്ചതാണു് ശ്രീ പത്മവിസ്ഥാമികൾ എന്നാണു് കവി അഭിപ്രായപ്പെടുന്നതു്. നങ്ക അഥവാ നഞ്ചപ്പിള്ളയെന്നതു് സ്വാമികളുടെ മാതാവിന്റെ പേരാണു്.

ശ്ലോ: 5. പങ്കത്തിൽ നിന്നു് = ചെളിയിൽ നിന്നു്, അതിസുഗന്ധമിയന്നു പൊങ്ങും = അത്യന്തം സുഗന്ധത്തോടുകൂടി ഉയർന്നുവരുന്ന. പങ്കേരുഹപ്പടി = ചെന്താമരപ്പൂ എന്നപോലെ. സദ്യോവിമുക്തി = പെട്ടെന്നുള്ള മോക്ഷസിദ്ധി. ചെളിയിൽ കുരുത്ത ചെന്താമരപ്പൂവു് സുഗന്ധവാഹിയായി വിടർന്നുല്ലസിക്കുന്നതുപോലെ, ദാരിദ്ര്യത്തിൽ ജനിച്ച സ്വാമികൾ സദ്യോ മൂക്തിയുടെ പൂങ്കുലയായി പരിലസിച്ചു എന്നുസാരം. ക്രമ മൂക്തിയെന്നും, സദ്യോ മൂക്തിയെന്നും മൂക്തി രണ്ടു തരത്തിലുണ്ടു്. യഥാ, നിയമം, ആസനം, പ്രാണായാമം തുടങ്ങിയ അനുഷ്ഠാനങ്ങൾ, തപസ്സു് എന്നിവയിലൂടെ പല ജന്മങ്ങൾകൊണ്ടു്

ശ്ലോ: 5

പങ്കത്തിൽനിന്നതിസുഗന്ധമിയന്നുപൊങ്ങും  
പങ്കേരുഹപ്പടി, ദരിദ്രതയിങ്കൽ നിന്നും  
സദ്യോവിമുക്തിയുടെ പൂങ്കുലയായ് വിടർന്ന  
വിദ്യാധിരാജ ഭഗവൻ! തവ സുപ്രഭാതം.

നേടുന്ന മുകുതിക്കാണു് ക്രമമുകുതിയെന്നു പറയു  
ന്നതു്. ഒരു ജീവിതം കൊണ്ടുതന്നെ അനായാസമായി  
ജീവന്മുകുതനാകുന്ന അവസ്ഥ സദ്യോമുകുതി  
യും. സ്വാമികൾ നേടിയതു് സദ്യോമുകുതിയായിരു  
ന്നല്ലോ. ശ്രീ പത്മവിസ്വാമികളുടെ സമാധിയെ  
ക്കുറിച്ചു് ശ്രീനാരായണഗുരു രചിച്ച അനുസ്മരണ  
ശ്ലോകഭയത്തിൽ 'ശുകവർത്ഥനാ' എന്ന പദപ്രയോ  
ഗത്തിൽ അദ്ദേഹം ഇക്കാര്യം വ്യക്തമാക്കിയിട്ടുണ്ടു്.

ശ്ലോ: 6. വിസ്മതാരമാലതലം=വിശാലമായ നെ  
റ്റിത്തടം. അതികാന്തവിശാലനേത്രം=മനോഹരവും  
വിടർന്നതുമായ കണ്ണുകൾ. വിദ്യോതകാബ്ജവദനം=  
പ്രകാശപൂർണ്ണവും താമരപ്പൂപോലുള്ളതുമായമുഖം.  
മഹനീയഗാന്ത്രം=മഹത്വമാർന്ന ശരീരം. ഇത്യാദി  
ന്ദ്രാൽ=ഇവകൊണ്ടു്, വിശാലമായ നെറ്റിത്തടം, തിള  
ക്കമാർന്നതും വിടർന്നതുമായ കണ്ണുകൾ, പ്രകാശപൂർ  
ണ്ണവും താമരപ്പൂപോലുള്ളതുമായ മുഖം എന്നിവയോ  
ടുകൂടിയ സ്വാമികളുടെ രൂപം കണ്ണുകൾക്കു പുണ്യ  
പൂരമാണെന്നു താല്പര്യം.

ശ്ലോ: 6

വിസ്തീർണ്ണമാല, മതികാത്ത വിശാലനേത്രം,  
വിദ്യോതകാബ്ജവദനം, മഹനീയ ഗാത്രം,  
ഇത്യാദിയാലിവനു കണ്ണിനു പുണ്യമായ  
വിദ്യാധിരാജ ഭഗവൻ! തവ സുപ്രഭാതം.

ശ്ലോ: 7. കാഷായമില്ല = കാഷായ വസ്ത്രം അണി  
ഞ്ഞിട്ടില്ല. കമണ്ഡലുവില്ല = ജലപാത്രവുമില്ല.  
കമണ്ഡലു = സന്യാസിമാരുടെ ജലപാത്രം. മറുവേ  
ഷാദിയാൽ പ്രകടമാം = മറുതരത്തിലുള്ള വേഷാദി  
കൾ കൊണ്ടു പ്രകടമാക്കപ്പെടുന്ന. യമിഭാവമില്ല = യമി  
യുടെ ഭാവവുമില്ല. യമി = ഇന്ദ്രിയനിഗ്രഹം ശീലിച്ച  
വൻ (സന്യാസി). ആർഷാദിയാണു് = ആർഷം, ദൈവം  
പൗരൂഷം മുതലായവയാണു്. മുനിഭൂഷണം = മുനി  
മാർക്കു് ഭൂഷണമായിട്ടുള്ളതു്. എന്നുകാട്ടും = എന്നു  
കാണിച്ചുതരുന്ന. ആർഷം, ദൈവം, പൗരൂഷം എന്നു് ത  
ത്വജ്ഞാനം മൂന്നുതരത്തിലുണ്ടു്. 'തത്വജ്ഞാനം ത്രി  
വിധം ദേവദൈവാർഷ പൗരൂഷത്വസ്യ' എന്നു് അദ്വൈ  
താമൂത മഞ്ജരി. ദേവന്മാരുടെ അനുഗ്രഹം മൂലം  
ലഭിക്കുന്ന തത്വജ്ഞാനമാണു് ദൈവം. ഗുരുനാഥൻമാ  
രിൽ നിന്നും, ശാസ്ത്രാഭ്യസനത്തിൽ നിന്നും ലഭിക്കു  
ന്ന തത്വജ്ഞാനം പൗരൂഷം. യോഗീശ്വരൻമാരുടെ സമാ  
ധിയിൽ നിന്നുണ്ടാകുന്ന ബുദ്ധിയുടെ ചൈതന്യവി  
ശേഷത്താൽ സിദ്ധിക്കുന്ന തത്വജ്ഞാനം ആർഷവും.  
ഇതിനു് പ്രാതിഭം എന്നും പേരുണ്ടു്. പ്രാതിഭജ്ഞാ  
നം സർവജ്ഞതയ്ക്കു് കാരണമാകും. 'പ്രതിഭത്വാദു  
സർവം' എന്നു് പതഞ്ജലി. എടുത്തു പറയുന്നതു്

ശ്ലോ: 7

കാഷായമില്ലിഹ, കമണ്ഡലുവില്ല, മരൂ-  
വേഷാദിയാൽ പ്രകടമാം യമിഭാവമില്ല.  
ആർഷാദിയാണു മൂനിഭൂഷണമെന്നു കാട്ടും  
വിദ്യാധിരാജ ഭഗവൻ! തവ സുപ്രഭാതം.

അതുകൊണ്ടാണു്. മിയ്ക്കസന്യാസിമാർക്കും പരമുഷ-  
ജ്ഞാനമാണുണ്ടാപുക. ചട്ടമ്പിസ്വാമികൾക്കുണ്ടായി-  
രുന്നതു് ആർഷജ്ഞാനമാണു്. തന്മൂലമാണു് അദ്ദേ-  
ഹം സർവജ്ഞനായിത്തീർന്നതു്. 'സർവജ്ഞ:' എന്നു  
ശ്രീനാരായണഗുരു വിശേഷിപ്പിച്ചിരിക്കുന്നതു് ഓർ-  
ക്കുക. കായത്തിൽ കാഷായവും, കയ്യിൽ കമണ്ഡലു-  
വുമായി യമിഭാവത്തിൽ നടക്കുന്നതല്ല സന്യാസമെ-  
ന്നും ആർഷാദികളായ തത്വജ്ഞാനലബ്ധിയാണു്  
സന്യാസിക്കുണ്ടായിരിക്കേണ്ടതെന്നും സ്വാമികൾ തെ-  
ളിയിച്ചു. ബാഹ്യമായ സന്യാസ വേഷമല്ല, ആന്തരമായ  
തത്വജ്ഞാനമായിരുന്നു സ്വാമികളുടെ സന്യാസി-  
ത്വത്തിന്റെ അടിത്തറയെന്നു സാരം.

ശ്ലോ: 8. നഞ്ചമ്മയെന്ന നറുകല്പക വല്ലി= നഞ്ച-  
മ്മപിള്ളയാകുന്ന കല്പപലത. തുംഗാഭിരാമതയെഴും=  
അതിമനോഹരമായ. സുരപുഷ്പം= കല്പപവൃക്ഷപ്പു-  
വു്. അദ്വൈതതത്വവരഗന്ധം= അദ്വൈതതത്വത്തി-  
ന്റെ ശ്രേഷ്ഠമായ സൗരഭ്യം. മാതാവായ നഞ്ചമ്മപ്പിള്ള-  
യെ കല്പപലതയായും, സ്വാമികളെ ആ ലതയിൽ പൂ-  
ത്ത സുരപുഷ്പമായും രൂപണം ചെയ്തിരിക്കുന്നു.  
സ്വാമികളാകുന്ന ഈ സുരപുഷ്പം അദ്വൈതതത്വ-  
സൗരഭ്യം പരത്തുന്നു.

ശ്ലോ: 8

നമ്മെയെന്ന നറുകല്പക വല്ലിപൂത്ത  
 തുംഗാഭിരാമതയെഴും സുരപുഷ്പമായി  
 അഭൈതതത്വ വരഗന്ധമഹോ! പരത്തും  
 വിദ്യാധിരാജ ഭഗവൻ! തവ സുപ്രഭാതം.

ശ്ലോ: 9. പ്രാചീന കേരളചരിത്ര പയ്യപ്പയോധിപ്പു  
 രത്തിനെ= പ്രാചീന കേരളത്തിന്റെ ചരിത്രമാകുന്ന  
 പാൽക്കടലിന്റെ കയത്തെ. പയ്യപ്പയോധി= പാൽക്കടൽ  
 പൂരം= കയം. പ്രതിഭ= ബുദ്ധിസാമർത്ഥ്യം. സ്വാ  
 ദുരം= സ്വാഭേരിയ. പൂർവചരിതാമൃതം= പൂർവച  
 രിത്രമാകുന്ന അമൃതം. ഉദ്യരിച്ച= ഉയർത്തിയെടുത്ത.  
 പാൽക്കടൽ മമനം ചെയ്തപ്പോൾ സ്വാഭേരിയ അമൃ  
 തം ഉയർന്നു വന്നു. അതുപോലെ സ്വാമികൾ കേരള  
 ചരിത്രമാകുന്ന പാലാഴി കടഞ്ഞു പൂർവചരിത്രമാ  
 കുന്ന അമൃതം ഉയർത്തിയെടുത്തു എന്നു താത്പര്യം.  
 സ്വാമി തിരുവടികൾ എഴുതിയ 'പ്രാചീന മലയാളം'  
 എന്ന ഗ്രന്ഥമാണു് ഇവിടെ സൂചിപ്പിയ്ക്കപ്പെടു  
 ന്നതു്.

ശ്ലോ: 10. വേദാധികാരം= വേദം കൈകാര്യം ചെയ്  
 യാനുള്ള അവകാശം. ജാതിത്വമില്ല= ജാതിഭേദമില്ല.  
 നരനാരിവീഭേദമില്ല= ആണെന്നോ പെണ്ണെന്നോ ഉള്ള  
 ഭേദമില്ല. വേദാധികാരം ബ്രാഹ്മണർക്കു മാത്രമുണ്ടെ  
 ല്ലോ ഉണ്ടായിരുന്നതു്. അതു് അവരുടെ കുത്തകയല്ലെ  
 ന്നും ആർക്കും വേദം പഠിക്കാമെന്നും അതിൽ സ്ത്രീ  
 പുരുഷ ഭേദംപോലും നോക്കേണ്ട കാര്യമില്ലെന്നും

ശ്ലോ: 9

പ്രാചീന കേരളചരിത്ര പയസ്സയോധി-  
 പ്തരത്തിനെ പ്രതിഭകൊണ്ടു മമിച്ചു പാരം  
 സ്വാദ്യുരപൂർവചരിതാമൃതമുദ്യരിച്ചു  
 വിദ്യാധിരാജ ഭഗവൻ! തവ സുപ്രഭാതം.

ശ്ലോ: 10

വേദാധികാരമൊരു കുത്തകയല്ലതിങ്കൽ  
 ജാതിത്വമില്ല, നരനാരിവിഭേദമില്ല  
 ഈ തത്വമാദ്യമുലകത്തിനു കാഴ്ചവച്ചു  
 വിദ്യാധിരാജ ഭഗവൻ! തവ സുപ്രഭാതം.

ഉള്ള ആശയം സ്വാമികൾ പ്രചരിപ്പിച്ചു എന്നു സാരം.  
 'നസ്ത്രീ ശൂദ്രൗ വേദമധീയാതാം' എന്നും മറ്റുമുള്ള  
 പ്രമാണങ്ങളെ സ്വാമികൾ നിഷേധിച്ച കാര്യമാണു് ഇ  
 വിടെ പരാമർശിക്കപ്പെടുന്നതു്. സ്വാമികൾ രചിച്ച  
 വേദാധികാരനിരൂപണം എന്ന ഗ്രന്ഥത്തെക്കുറിച്ചു്  
 ഇവിടെ സ്മരിക്കുന്നു. വേദം ആർക്കും പഠിക്കാമെന്ന  
 തത്വം ആദ്യം പ്രചരിപ്പിച്ചതും സ്വാമികളാണു്.

ശ്ലോ: 11. നേരായ മർത്യഗുണം = മനുഷ്യരുടെ  
 ശരിയായ ഗുണം. സർവജീവകാരുണ്യം = സർവജീവ  
 നോടും അതായതു് സർവ ജീവികളോടുമുള്ള ദയാ  
 വായ്പു്. സർവ ജീവികളോടും കാരുണ്യമുണ്ടായിരി

ശ്ലോ: 11

നേരായ മർത്യ ഗുണമെന്നതു സർവജീവ-  
കാരുണ്യമെന്നു തെളിയിച്ച മഹാനുഭാവൻ  
ആരാജദാസമൊരു പോലലിവോടു കണ്ട-  
വിദ്യാധിരാജ ഭഗവൻ! തവ സുപ്രഭാതം.

ശ്ലോ: 12

അദ്വൈതചിന്തയുടെ പദ്യതി ബദ്യമോദം  
ശുദ്യധീകരിച്ചു സുജനാഗമനാർഹമാക്കി  
ശുദ്യാദിഭാഷയുടെ ജാതകവും കൂറ്റിച്ച  
വിദ്യാധിരാജ ഭഗവൻ! തവ സുപ്രഭാതം.

കുകയെന്നതാണു് യഥാർത്ഥ മനുഷ്യഗുണമെന്നർത്ഥം. മഹാനുഭാവൻ=മഹാത്മാവു്. ആരാജദാസം=രാജാവുമുതൽ ദാസൻവരെ. സ്വാമികളുടെ ജീവകാരുണ്യ നിരൂപണമെന്നഗ്രന്ഥം ഇവിടെ സ്മരിക്കപ്പെട്ടിരിക്കുന്നു.

ശ്ലോ: 12. അദ്വൈതചിന്തയുടെ പദ്യതി=അദ്വൈതചിന്തയുടെ മാർഗ്ഗം. അദ്വൈതചിന്ത=പരമാത്മാവു. ജീവാത്മാവു. ഒന്നാണെന്നുള്ള ചിന്ത. പദ്യതി=മാർഗ്ഗം. ബദ്യമോദം=സന്തോഷത്തോടുകൂടി. അദ്വൈതപദ്യതി ശുദ്യധവും സുഗമവുമാക്കിത്തീർക്കുന്നതുകൊണ്ടു് സന്തോഷമുണ്ടാകാമല്ലോ. സുജനാഗമനാർഹം=സുജനങ്ങൾക്കു് ഗമിക്കത്തക്കതു്. ശുദ്യാദിഭാഷ=ശുദ്യമായ ആദിഭാഷ. ആദിഭാഷ തമിഴായിരുന്നുവെന്നാണു് സ്വാമികളുടെ അഭി



ശ്ലോ: 13

വേദാന്ത ഭാന്തവനകേസരി, തത്വചിന്താ-  
ഭോരവിന്ദഗതരാജിത രാജഹംസം,  
ആദേയസർവ്വമത സാരദ പാരിജാതം,  
വിദ്യാധിരാജ ഭഗവൻ! തവ സുപ്രഭാതം.

പ്രായം. ജാതകം കുറിച്ചു=(ആദിഭാഷയുടെ) ഉല്പത്തി മുതലായവയെക്കുറിച്ചു് എഴുതിയ. ലോകത്തു് ആദ്യമുണ്ടായ ഭാഷ തമിഴാണെന്നും, മറ്റുഭാഷകളെല്ലാം അതിന്റെ അപഭ്രംശരൂപങ്ങളാണെന്നും ആദിഭാഷയെന്ന ഗ്രന്ഥത്തിൽ സ്വാമികൾ സ്മാപിച്ചിട്ടുണ്ടു്. 'ജാതകംകുറിച്ച' എന്ന പ്രയോഗംകൊണ്ടു് ഇക്കാര്യമാണു് കവി അർത്ഥമാക്കുന്നതു്. അദ്ദൈവതചിന്ത സാമാന്യജനങ്ങൾക്കു് സുഗമമാക്കിത്തീർക്കാൻ സ്വാമികൾ 'അദ്ദൈവതചിന്താ പദ്യതി' എന്ന ഗ്രന്ഥമെഴുതി. ആദിഭാഷ തമിഴാണെന്നു് തെളിയിക്കാൻ 'ആദിഭാഷ' എന്ന ഗ്രന്ഥം രചിച്ചു. ഇവയിലാദ്യത്തേതു് വേദാന്തഗ്രന്ഥവും രണ്ടാമത്തേതു് ഭാഷാശാസ്ത്രഗ്രന്ഥവുമാണു്. ആദിഭാഷ തമിഴിലാണു് രചിച്ചതു്. ആ രണ്ടു ഗ്രന്ഥവും ഇവിടെ സ്മരിക്കപ്പെടുന്നു.

ശ്ലോ: 13. വേദാന്തഭാന്തവനകേസരി=വേദാന്തമാകുന്ന ഭാന്തവനത്തിലെ കേസരി. ഭാന്ത=ഇണങ്ങിയ. കേസരി=സിംഹം. വേദാന്തമാകുന്ന ഇണങ്ങിയ വനത്തിലെ സിംഹമെന്നർത്ഥം. സിംഹം വനരാജനാണു്. സ്വാമികൾ വേദാന്തവനത്തിനു രാജനാണെന്നു ധ്വനി

ശ്ലോ: 14

ചിത്താദികൾക്കുമറിയാനരുതാത്തതാകും  
ചിത്തായ നിത്യവിയദ്യുജ്ജ്വലഹാലഭൂവിൽ  
(പ്രത്യക്ഷമാം ദ്യുമണിതൻ മണിബിംബമായ  
വിദ്യാധിരാജ ഭഗവൻ! തവ സുപ്രഭാതം.

പ്പിക്കപ്പെട്ടിരിക്കുന്നു. വേദാന്തം അവിടുത്തേയ്ക്കു് ഇണങ്ങിയ വിഷയവുമാണല്ലോ. വേദാന്തത്തെ വനമായി രൂപണം ചെയ്തിരിക്കുന്നു. തത്വചിന്താഭേദം വിന്യസനരാജിതരാജഹംസം = തത്വചിന്താഭേദങ്ങളാകുന്ന അരവിന്ദങ്ങളിൽ (താമരപ്പൂക്കളിൽ) ഗതനായിരുന്ന (ഗമിച്ചിരുന്ന) രാജഹംസം. ഹംസം താമരപ്പൂക്കളിൽഗമിച്ചു് അതിന്റെ സാരസർവസ്വമായ മധുസുകർന്നുല്പസിക്കുന്നു. അതുപോലെ തത്വചിന്താഭേദങ്ങളാകുന്ന താമരപ്പൂക്കളിൽ ഗമിച്ചു് സ്വാമികൾ അവയുടെ സാരം ഗ്രഹിച്ചു രസിച്ചു എന്നർത്ഥം. സാംഖ്യം, ബൗദ്ധം, വൈശേഷികം, വേദാന്തം എന്നീ ഹിന്ദു മത തത്വചിന്തകളിലും, ക്രിസ്ത്യമതം മുഹമ്മദു മതം തുടങ്ങിയ ഇതര മതതത്വശാസ്ത്രങ്ങളിലും നിഷ്ണാതനായിരുന്നല്ലോ സ്വാമികൾ. ആദ്യേ സർവമതസാരദ പാരിജാതം = ആദ്യേയമായ (സ്വീകരിക്കപ്പെടത്തക്കതായ) സർവമതങ്ങളുടേയും, സാരാംശങ്ങളെ ദാനം ചെയ്യുന്ന പാരിജാതം (കല്പവൃക്ഷം). കല്പവൃക്ഷത്തോടു് എന്തു ചോദിച്ചാലും ഉടനെ ലഭിക്കും. അതുപോലെ ഏതു മതത്തിന്റെ സാരം ശങ്ങളെക്കുറിച്ചു ചോദിച്ചാലും സ്വാമികളിൽനിന്നും

ശ്ലോ: 15

ദീനാനുകമ്പി, കൂരുണാവരുണാധിവാസം,  
 ദൂനാത്മശാന്തി, പദസേവക പാരിജാതം,  
 സാനാവിപക്ഷഘനമണ്ഡല ചണ്ഡവാതം,  
 വിദ്യാധിരാജ ഭഗവൻ! തവ സുപ്രഭാതം.

ഉന്നെ ഉത്തരം കിട്ടുമെന്നു ധ്വനി. ക്രിസ്തുമതസാ  
 രാദികളായ ഗ്രന്ഥങ്ങളെക്കുറിച്ചു് ഇവിടെ സ്മരി  
 പ്പാം.

ശ്ലോകം: 14. ചിത്താദികൾക്കും=മനസ്സു്, വാ  
 ക്കും, പ്രവൃത്തി എന്നിത്യാദികൾക്കുപോലും. അറി  
 വാൻ കഴിയാത്തതാകും=അറിയാൻ കഴിയാത്തതായ.  
 മനസ്സുകൊണ്ടോ, വാക്കുകൊണ്ടോ, പ്രവൃത്തികൊ  
 ണ്ടോ, അറിയാൻ കഴിയാത്തതായ. ചിത്തായ നിത്യവി  
 യഭുജ്ജല ഫാലഭൂവിൽ=ചിത്താകുന്ന (ജ്ഞാനമാ  
 കുന്ന) നിത്യവിയത്തിന്റെ (നിത്യാകാശത്തിന്റെ)  
 ഉജ്ജ്വലമായ (ജ്വലിക്കുന്ന) ഫാലഭൂവിൽ (നെററിത്തട  
 ത്തിൽ) -ജ്ഞാനാകാശത്തിൽ. പ്രത്യക്ഷമാം=പ്രത്യ  
 ക്ഷമായിക്കാണുന്ന. ദ്യുമണിതൻ മണിബിംബം=സൂ  
 ര്യബിംബം. ദ്യുമണി=സൂര്യൻ. മണിബിംബം=  
 മനോഹരമായ ബിംബം. ചിന്തകൊണ്ടോ വാക്കുകൊ  
 ണ്ടോ പ്രവൃത്തി കൊണ്ടോ പൂർണ്ണമായി അറിയാൻ  
 കഴിയാത്ത ജ്ഞാനമാകുന്ന ആകാശദേശത്തു് പ്രത്യ  
 ക്ഷമായിക്കാണുന്ന സൂര്യബിംബമാണു് സ്വമികൾ  
 എന്നുസാരം. സൂര്യൻ എന്ന പരാമർശംകൊണ്ടു് സ്വാ  
 മി തിരുവടികളുടെ പാണ്ഡിത്യം സൂചിപ്പിക്കപ്പെ  
 ട്തിരിക്കുന്നു.

ശ്ലോ: 16

പേരേറിയുന്ന ഗുരുവായറിയുന്ന ശ്രീമ-  
ന്നാരായണന്നുമിഹസദ്ഗുരുഭേവനായി  
പാരത്വമാർഗ്ഗമതു പാരിനുകാട്ടിടുന്ന  
വിദ്യാധിരാജ ഭഗവൻ! തവ സുപ്രഭാതം.

ശ്ലോ: 15. ദീനാനുകമ്പി=ദീനൻമാരോടു് അനു-  
കമ്പയുള്ളവൻ. അനുകമ്പ=സഹാനുഭൂതി അഥവാ  
കൃപ. അനുകമ്പി=കൃപയുള്ളവൻ. കരുണാവരുണാ-  
ധിവാസം=കരുണക്കടൽ. വരുണാധിവാസം= കടൽ.  
ദൂനാത്മശാന്തി=ദുഃഖിതർക്കു് ആത്മശാന്തി നൽകു-  
ന്നവൻ. പദസേവക പാരിജാതം=പാദസേവ ചെയ്യുന്ന  
വർക്കു് കല്പവൃക്ഷം. നാനാവിപക്ഷഘനമണ്ഡല  
ചണ്ഡവാതം=നാനാതരത്തിലുള്ള വിപക്ഷജനങ്ങളാ-  
കുന്ന (എതിരാളികളാകുന്ന) ഘനമണ്ഡലത്തിനു്  
(മേഘസമൂഹത്തിനു്) ചണ്ഡവാതം (കൊടുങ്കാറ്റു്)  
കൊടുങ്കാറ്റെന്നപോലെ എതിരാളികളെ തുരത്തുന്ന  
വെന്നെൻതീർത്ഥം.

ശ്ലോ: 16. പേരേറിയുന്ന=പ്രസിദ്ധനായ.  
ഗുരുവായറിയുന്ന ശ്രീമന്നാരായണന്നും=ശ്രീ നാരാ-  
യണഗുരുവിനുപോലും. സദ്ഗുരുഭേവനായി=ബ്ര-  
ഹ്മവിദ്യാഗുരുവായി. സദ്ഗുരു എന്നാൽ സദ്രൂ-  
പത്തിലിരിക്കുന്ന ഗുരു എന്നർത്ഥം. 'ബ്രഹ്മവിദ്'്  
ബ്രഹ്മമൈവ ഭവതി' എന്ന പ്രമാണമനുസരിച്ചു്  
ബ്രഹ്മജ്ഞാനി ബ്രഹ്മം തന്നെയാണു്. അങ്ങനെ  
ബ്രഹ്മരൂപത്തിൽ അഥവാ സദ്രൂപത്തിലിരിക്കുന്ന  
ഗുരുവാണു് സദ്ഗുരു. ശ്രീ നാരായണഗുരുതന്നെ,

ശ്ലോ: 17

മാനാഗ്രൂപോദക, വിമോദക, മോക്ഷദാദി  
നാനാതരം ഗുരുപരമ്പരയികലെന്നും  
മാനിച്ചിട്ടും മഹിതമോക്ഷദനായ് വിളങ്ങും  
വിദ്യാധിരാജ ഭഗവൻ! തവ സുപ്രഭാതം

ചട്ടമ്പിസ്വാമികൾ തന്റെ സദ്ഗുരുവാണെന്നു പറഞ്ഞിട്ടുണ്ടു്. ഇത്തരം സദ്ഗുരുക്കന്മാരിൽ നിന്നും പ്രസരിക്കുന്ന ആദ്യാത്മികശക്തിക്കു് ശിഷ്യന്റെ മായാമോഹങ്ങളെ നശിപ്പിക്കാനുള്ള കഴിവുണ്ടു്. മായാമോഹങ്ങളെ നശിപ്പിക്കുന്നതിന്നു് ശ്രീ നാരായണഗുരുവിനു് മോക്ഷോപദേശം നൽകിയ സദ്ഗുരുവാണല്ലോ ചട്ടമ്പിസ്വാമികൾ. ശ്രീ നാരായണഗുരുവിന്റെ ചില ജീവചരിത്രകാരന്മാർ ഈ പരമസത്യത്തെ അന്യഥാകരിക്കാൻ ശ്രമിച്ചു കാണുന്നുണ്ടു്. അതു ശരിയല്ല. പാരത്രികമാർഗ്ഗം = പരലോകത്തുലഭിക്കുന്ന ഭാഗ്യത്തിനുള്ളവഴി. പാരിനു് = ലോകത്തിനു്. പരലോക ഭാഗ്യം കിട്ടാനുള്ള വഴികളാണല്ലോ സ്വാമികൾ ലോകത്തിനുനൽകിയതു്.

ശ്ലോ: 17, മാനാഗ്രൂപന്മാരായ (ബഹുമാനമുള്ളവരിൽ അഗ്രേസരന്മാരായ- അത്യന്തം ബഹുമാനിക്കപ്പെടേണ്ടവരായ). ചോദകൻ, വിമോദകൻ (മോദകൻ) മോക്ഷദൻ എന്നിങ്ങനെയുള്ള സന്യാസഗുരുക്കന്മാരിൽ ശ്രീ ചട്ടമ്പിസ്വാമികൾ മോക്ഷദനായി വിളങ്ങുന്നു എന്നർത്ഥം. ചോദകൻ, മോദകൻ, മോക്ഷദൻ എന്നു് സന്യാസഗുരുക്കന്മാർ മൂന്നുതരത്തിലുണ്ടു്.

ശ്ലോ: 18

വന്ദിച്ചുണഞ്ഞമുനിനായകനാം വിവേകാ-  
നന്ദന്നു സംശയ നിവൃത്തിവരുത്തുവാനായ്  
ചിന്തമുദ്രകാട്ടി വഴിപോൽ വിശദീകരിച്ച  
വിദ്യാധിരാജ ഭഗവൻ! തവ സ്തുത്രഭാരതം.

അദ്യായത്മ മാർഗ്ഗത്തിലേയ്ക്കു ശിഷ്യനെ പ്രചോ-  
ദിപ്പിക്കുന്ന ഗുരുവാണു് ചോദകൻ. ബ്രഹ്മതത്വം  
ഉപദേശിച്ചു് അദ്യായത്മ മാർഗ്ഗത്തിലേയ്ക്കു് ശി-  
ഷ്യനു് സന്തോഷം ജനിപ്പിക്കുന്ന ഗുരു മോക്ഷകൻ.  
മന്ത്രോപദേശം കൊണ്ടു് ബ്രഹ്മസാക്ഷാത്കാരം  
ബോദ്യപ്പെടുത്തി മായാബന്ധങ്ങളിൽ നിന്നും  
ശിഷ്യനെ മുകുതനാക്കുന്ന ഗുരു മോക്ഷദാനം. ശ്രീ  
പട്ടമ്പി സ്വാമികൾ മോക്ഷദനായ ഗുരുവാണു്.  
ശ്രീ നാരായണ ഗുരു, ശ്രീനീലകണ്ഠ തീർത്ഥപാദർ,  
തീർത്ഥപാദ സ്വാമികൾ എന്നിവർക്കു് മോക്ഷോപ-  
ദേശം നൽകി ഭവബന്ധവിച്ഛേദത്തി വരുത്തിയതു്  
സ്വാമി തിരുവടികളാണല്ലോ.

ശ്ലോ 18. ചിന്തമുദ്ര പിടിക്കുമ്പോൾ അതു്  
ആത്മസാക്ഷാത്കാരത്തിനു് എങ്ങനെ പ്രയോജകീ  
ഭവിക്കുന്നു എന്നൊരു സംശയം ശ്രീ വിവേകാനന്ദ  
സ്വാമികൾക്കുണ്ടായിരുന്നു. കണ്ണിൽക്കണ്ട സർവസ-  
ന്യാസി ശ്രേഷ്ഠൻമാരോടും അദ്ദേഹം അതിനെപ്പറ്റി  
ചർച്ച ചെയ്തിട്ടുമുണ്ടു്. തൃപ്തികരമായ സമാധാ-  
നം ആരിൽനിന്നും കിട്ടിയില്ല. വിവേകാനന്ദൻ കേര-  
ളത്തിൽ വന്നു് എറണാകുളത്തു് ചന്തുലാലിന്റെ

ശ്ലോ: 19

ഇഷ്ടർക്കു കർമ്മഫല ദൃഷ്ടകൃതിനീതികാട്ടാൻ  
പട്ടിക്കുസഭ്യ പരിചോടു നടത്തിനന്നായ്  
വ്യഷ്ടിക്കു കർമ്മഗുണ തത്ത്വമുദാഹരിച്ച  
വിദ്യാധിരാജ ഭഗവൻ! തവ സുപ്രഭാതം.

കൊച്ചിയിലെ ഏ. എസ്. പി.) വീട്ടിൽ വിശ്രമിക്കുന്ന കാലത്തു് ശ്രീ ചട്ടമ്പി സ്വാമികളുമായി പരിചയിക്കാനിടയായി. ചിന്തമുദ്രയെപ്പറ്റിയുള്ള ചോദ്യം അപ്പൊഴും ആവർത്തിക്കപ്പെട്ടു് സ്വാമികൾ, അന്നുവരെ പ്രകാശിതമായിട്ടില്ലാത്ത ഏതോ ഉപനിഷത്തിൽ നിന്നും ചില ശ്ലോകങ്ങളുദ്യരിച്ചു് വ്യാഖ്യാനിച്ചു കേൾപ്പിച്ചു. അതിന്റെ പശ്ചാത്തലത്തിൽ വിവേകാനന്ദനൊക്കെ ചിന്തമുദ്ര പിടിപ്പിച്ചു. അപ്പൊഴാണു് അതിന്റെ അനുഭൂതി വിവേകാനന്ദനു ബോദ്യമായതും, അദ്ദേഹത്തിന്റെ സംശയങ്ങൾ മാറിയതും. ഈ സംഭവം നടക്കുന്നതു് 1892-ൽ ആണു്. അതായതു് ചട്ടമ്പിസ്വാമികളുടെ സമാധിയ്ക്കു് 32-കൊല്ലം മുമ്പു്.

ശ്ലോ: 19. ഇഷ്ടർക്കു് = തന്നോടു് ഇഷ്ടമുള്ളവർക്കു്. തന്റെ ഭക്തജനങ്ങൾക്കു്. കർമ്മഫല ദൃഷ്ടകൃതി = പ്രവൃത്തിഭോഷം. ജീവിതകാലത്തു് അഹങ്കാരംകൊണ്ടു് അവനവൻ ചെയ്യുന്ന ദൃഷ്ടകർമ്മങ്ങളുടെ ഫലം അനന്തരജന്മത്തിൽ എങ്ങനെ അനുഭവിക്കുന്നുവെന്നു് ഇഷ്ട ജനങ്ങൾക്കു ബോദ്യപ്പെടുത്തിക്കൊടുക്കാനാണത്രേ അദ്ദേഹം സുപ്രസിദ്യമായ പട്ടിസഭ്യ നടത്തിയതു്. തിരുവനന്തപുരത്തു്

ശ്ലോ: 20

കൊല്ലാനണഞ്ഞ കടുവായുടെ നേർക്കടുത്തു  
മെല്ലെത്തലോടിയതിനെബുത ശാന്തനാക്കി  
ഉല്ലാസമോടമ തിരിച്ചുനടത്തിവിട്ട  
വിദ്യാധിരാജ ഭഗവൻ! തവ സുപ്രഭാതം.

തമ്പാനൂരുള്ള കല്ലുവീട്ടിൽ വച്ചാണു് സ്വാമികൾ പട്ടിസദ്യ നടത്തിയതെന്നു് പറയപ്പെടുന്നു. സദ്യ കഴിഞ്ഞു് മടങ്ങിയ പട്ടികളെ ഓരോന്നിനേയും ചുണ്ടി 'ഇവൻ കഴിഞ്ഞ ജന്മത്തിൽ പോലീസ് ഇൻസ്പെക്ടറായിരുന്നു, പലരേയും ഇടിച്ചിട്ടുണ്ടു്; ഇവൻ കൈക്കൂലിപ്പാവിയായിരുന്നു എന്നും മറ്റും ഗൃഹനായകനോടു പറഞ്ഞുവത്രേ. ഇജ്ജന്മത്തിലെ ആ പട്ടികൾ മുജ്ജന്മത്തിലെ ദുഷ്ടൻമാരായ ഉദ്യോഗസ്ഥ ശ്രേഷ്ഠൻമാരായിരുന്നുവെന്നാണു് സ്വാമികൾ സൂചിപ്പിച്ചതു്. ജീവിച്ചിരിക്കുമ്പോൾ സത്കർമ്മം ചെയ്താലേ അനന്തരജന്മത്തിൽ ഉത്കൃഷ്ടജന്മം കിട്ടുകയുള്ളു. ദുഷ്ടകർമ്മം ചെയ്താൽ അപകൃഷ്ടജന്മമേ ലഭിക്കുകയുള്ളു. ഈ കർമ്മനീതി പട്ടിസദ്യയിലൂടെ വെളിപ്പെടുത്തി വ്യക്തികൾക്കു് കർമ്മഗുണതത്വം ഉദാഹരിക്കുകയായിരുന്നു സ്വാമികൾ. വ്യഷ്ടിക്കു് = വ്യക്തിക്കു്. കർമ്മഗുണതത്വം = സ്വകർമ്മങ്ങൾ ഉണ്ടാക്കുന്ന നന്മതിൻമകളുടെ നിജസ്ഥിതി.

ശ്ലോ: 20. ക്രൂരനായ ഒരു കടുവാ ഒരിക്കൽ സ്വാമിയുടെ നേർക്കു ചാടിവന്നു. അതുകണ്ടു് കൂടെയുണ്ടായിരുന്ന ഭക്തൻമാർ ഭയന്നു് മരങ്ങളിൽ കയ



## ശ്ലോ 21

ഭോഗം വിടർത്തിയതിരുകൃഷ്ണവിഷം വമിച്ച-  
 ഭോഗീന്ദ്രനെക്കരതലത്തിലണച്ചുമന്ദം  
 യോഗത്തിനാൽ മറുകരയ്ക്കു കടത്തിവിട്ട  
 വിദ്യാധിരാജ ഭഗവൻ! തവ സുപ്രഭാതം,

റി അഭയസ്ഥാനം നേടി. സ്വാമികളാകട്ടെ അടുത്തു  
 വന്ന കടുവായെ തട്ടിത്തലോടി, 'ഇവിടെ നിലക്കാ  
 തെ; ആളുകൾ കണ്ടാൽ നിന്നെക്കൊല്ലും' എന്നു  
 സ്നേഹാർദ്രനായി പറഞ്ഞു. ആ ഹിംസ്രജന്തു ഒരു  
 മാൻകുട്ടിയെപ്പോലെ ശാന്തനായി, വാലാട്ടിക്കൊണ്ടു്  
 സ്വാമികളുടെ പാദം നക്കിത്തുടച്ചിട്ടു് സ്ഥലം വിട്ടു.  
 ഇതു കണ്ടു മരത്തിലിരുന്നവർ അന്യോളിച്ചുപോയി.  
 കോടനാട്ടുവനത്തിൽ വച്ചാണു് ഈ സംഭവം നടന്നതെ  
 ന്നു പറയപ്പെടുന്നു. ആ കഥയാണു് ഇവിടെ സൂ  
 ചിപ്പിക്കുന്നതു്.

ശ്ലോ: 21. ഭോഗം വിടർത്തി=പത്തി വിടർത്തി.  
 ഭോഗം=പത്തി. അതിരുകൃഷ്ണവിഷംവമിച്ച = മാരക  
 മായവിഷം പ്രവഹിപ്പിച്ചു. ഭോഗീന്ദ്രനെ=സർപ്പത്തെ.  
 കരതലത്തിലണച്ചു്=കയ്യിലെടുത്തു്. മന്ദം=സാവ  
 ധാനം. യോഗത്തിനാൽ=ഭാഗ്യംകൊണ്ടു്. മറുകരയ്  
 ക്കു കടത്തിവിട്ട=മറ്റൊരുസ്ഥലത്തേയ്ക്കു് കൊണ്ടു  
 ചെന്നാക്കിയ. വിഷം വമിക്കുന്ന പാമ്പിനെ തല്ലിക്കൊ  
 ല്ലുകയാണു് പതിവു്. പക്ഷേ സർപ്പത്തിന്റെ ഭാ  
 ഗ്യംകൊണ്ടു് സ്വാമികൾ അതിനെ തൃക്കയ്യിലെടു  
 ത്തു. തൻമൂലം സർപ്പത്തിനു ചാകാതെ മറ്റൊരിട  
 തെത്തി രക്ഷപ്പെടാൻ കഴിഞ്ഞു. 'ഭോഗം' എന്ന

ശ്ലോ: 22

കൃപക്കരപ്രഥിതമില്ലമതിൽക്കടന്ന-

സ്വാപാദിവിട്ടു, ത്രിദിനത്തിനകത്തു ഭംഗ്യാ  
പേർപെറ തന്ത്രവിധി സർവമഹേഃ പഠിച്ചു  
വിദ്യാധിരാജ ഭഗവൻ തവ സുപ്രഭാതം.

പദത്തിനു് വിഷയസുഖങ്ങളെന്നും, ഭോഗീഭവെന്ന പദത്തിനു് ലൗകിക സുഖാനുഭവങ്ങളിൽ മുഴുകിക്കഴിയുന്നവെന്നും, യോഗത്തിനാൽ എന്ന പദത്തിനു് യോഗശക്തികൊണ്ടു് എന്നും കൂടി അർത്ഥമുണ്ടു്, അതിനാൽ ലൗകികഭോഗങ്ങളിൽ മുഴുകിക്കഴിഞ്ഞ ആളുകളെ സ്വാമികൾ തന്റെ യോഗശക്തികൊണ്ടു് മറു കരയ്ക്കു് (മോക്ഷ മാർഗ്ഗത്തിലേയ്ക്കു്) നയിച്ചു എന്നൊരു അർത്ഥാരോപം കൂടി ഇവിടെ ധ്വനി കുന്നു.

ശ്ലോ: 22. കൃപക്കരപ്രഥിതമില്ലമതിൽ=കൃപക്കരമം എന്നു പ്രസിദ്ധമായ നമ്പൂതിരി ഇല്ലത്തിൽ. പ്രഥിതം=പ്രസിദ്ധം. തിരുവനന്തപുരത്തെ പ്രസിദ്ധമായ ഒരു നമ്പൂതിരി ഇല്ലമായിരുന്നു കൃപക്കരമം. ഇവർ വലിയ ജന്മികളും താന്ത്രികന്മാരുമായിരുന്നു. സ്വാപാദി വിട്ടു്=സ്വാപം (ഉറക്കം) മുതലായവ കൂടാതെ. -ഉണ്ണും ഉറക്കവുമില്ലാതെ. സ്വാപം=ഉറക്കം. ത്രിദിനത്തിനകത്തു്=മൂന്നു ദിവസത്തിനുള്ളിൽ. പേർപെറ=സുപ്രസിദ്ധമായ. തന്ത്രവിധി സർവം=എല്ലാ തന്ത്രവിധികളും. ശ്രീ പട്ടമ്പി സ്വാമികൾ കൃപക്കരമത്തിലെ ഗ്രന്ഥപ്പുരയിൽ കടന്നു് ഉണ്ണും ഉറക്കവുമില്ലാതെ മൂന്നു ദിവസം

ശ്ലോ: 23

യോഗത്വശക്തിയതുകൊണ്ടു ഭൂജിഷ്ടപിത്തം  
വേഗം വശിപ്പതുചിതജ്ഞനുചേർന്നതല്ല  
ആഗസ്തതാത്മപരഹിംസനമെന്നുരച്ച-  
വിദ്യാധിരാജ ഭഗവൻ! തവ സുപ്രഭാതം.

കൊണ്ടു് തന്ത്രവിധികൾ, ക്ഷേത്രപ്രതിഷ്ഠാദി കാ-  
ര്യങ്ങൾ എന്നിവ പഠിച്ചു എന്നു് ഐതിഹ്യം. അന്നു്  
ചട്ടമ്പി സ്വാമിക്കു് ഇരുപത്തിഒൻപതു വയസ്സായി  
രുന്നു പ്രായം.

ശ്ലോ; 23. യോഗത്വശക്തി = യോഗശക്തി.  
ഭൂജിഷ്ടപിത്തം = ശിഷ്യരുടെ മനസ്സു്. ഭൂജിഷ്ടർ =  
ശിഷ്യന്മാർ. വശിപ്പതു് = വശീകരിക്കുന്നതു്. ഉചി-  
തജ്ഞനു് = തപഃശക്തിയുടെ ഔചിത്യം അറിയാ-  
വുന്നവനു്. ആഗസ്തതു് = അതു് (യോഗ ശക്തി  
കൊണ്ടു് ശിഷ്യരുടെ മനസ്സിനെ വശപ്പെടുത്തുന്നതു്)  
പാവമാണു്. ആഗസ്തു് = പാപം. ആത്മപരഹിംസ-  
നം = തന്നോടു. അന്യരോടു ചെയ്യുന്ന ഹിംസ. എ-  
ന്നുരച്ചു = എന്നു പറഞ്ഞു. കോടനാട്ടുവനങ്ങളിൽ സ്വാ-  
മികൾ വിശ്രമിക്കുന്ന കാലത്തു നടന്ന ഒരു സംഭവമാ-  
ണിവിടെ പരാമർശിക്കുന്നതു്. തീർത്ഥപാദപരമ-  
ഹംസസ്വാമികൾ ചട്ടമ്പിസ്വാമികളോടൊത്തു് യോഗ-  
സാധനകൾ ശീലിച്ചു താമസിക്കുന്നു. യോഗ സാധ-  
നകളുടെ ശക്തിവിശേഷാതിശയങ്ങളെക്കുറിച്ചു് സ്വാ-  
മികൾ തീർത്ഥപാദരോടു സംസാരിക്കുകയായിരു-  
ന്നു. എന്നിട്ടു പറഞ്ഞു, “ഗുരു തന്റെ യോഗസിദ്-  
ധികൾ കാട്ടി ശിഷ്യനെ അദ്ഭുതപ്പെടുത്തുകയോ

ശ്ലോ: 24

(ബ്രഹ്മം മനുഷ്യവടിവാർന്നവനീതലത്തിൽ  
സമോദമോടു നിജ ലീലകളാടി വീണ്ടും  
(ബ്രഹ്മത്തിനുള്ള സഹജസ്ഥിതിയായ് ചമഞ്ഞ  
വിദ്യാധിരാജ ഭഗവൻ! തവ സുപ്രഭാതം.

വശീകരിക്കുകയോ ചെയ്യരുതെന്നു്. അതു പാപമാണു്. ശിഷ്യഹൃദയത്തെ ദുർബലപ്പെടുത്താനേ അതു സഹായിക്കുകയുള്ളൂ. ചില സന്യാസിമാർ അങ്ങനെ ചില അദ്ഭുതങ്ങൾ കാണിക്കാറുണ്ടു്. അതു് തന്നോടും അന്യരോടും കാണിക്കുന്ന ഹിംസയാണു്'' ഇത്രയും പറഞ്ഞിട്ടു്, അടുത്തൊരു മരത്തിൽ പടർന്നു കിടന്ന വല്ലിയെ താഴേയ്ക്കിറങ്ങാൻ അദ്ദേഹം കൈ വിരൽകൊണ്ടു് ആംഗ്യം കാട്ടി. അതുടനേ ചുറ്റഴിഞ്ഞു് താഴെ ഇറങ്ങി. വീണ്ടും ആംഗ്യം കാട്ടിയപ്പോൾ അതു പഴയപോലെ മരത്തിൽ ചുറ്റിക്കയറി. യോഗ ശക്തികൊണ്ടാണു് സ്വാമികൾ ഈ അദ്ഭുതം കാണിച്ചതു്. പക്ഷേ വള്ളിയുടെ ഇലകളെല്ലാം വാടിയിരുന്നു.

ശ്ലോ: 24. ബ്രഹ്മം=പരബ്രഹ്മം. മനുഷ്യവടിവാർന്നു്=മനുഷ്യരൂപമെടുത്തു്. അവനീതലത്തിൽ=ഭൂമിയിൽ. സമോദമോടു്=സന്തോഷപൂർവ്വം. യഥേച്ഛം എന്നു് ഇവിടെ അർത്ഥം. നിജ=തന്റെ. ലീലകളാടി=ജീവനലീലകളാടിയിട്ടു്. ബ്രഹ്മത്തിനുള്ള സഹജസ്ഥിതിയായ് ചമഞ്ഞ=ബ്രഹ്മത്തിന്റെ സഹജാവസ്ഥയിൽത്തന്നെ പരിപൂർണ്ണമായിത്തീർന്ന. എല്ലാ ജീവന്റെയും ഉല്പത്തിസ്ഥാ

ശ്ലോ: 25

നേരായ കാരണവരായൊരു 'കുന്ദള'ത്തെ  
 ചാരത്തുകണ്ടമിതകൗതുകമാർന്നൊരിക്കൽ  
 തീരാത്തപുണ്യമൊടു പന്മനയിൽക്കടന്ന  
 വിദ്യാധിരാജഭഗവൻ! തവ സുപ്രഭാതം.

നം. ബ്രഹ്മമാണല്ലോ. ബ്രഹ്മം മനുഷ്യരൂപത്തിൽ  
 ചട്ടമ്പിസ്വാമിയായി ജനിച്ചു. ജീവവാസനയനുസരി  
 ച്ചു് തന്റെ ജീവനലിലകളാടിത്തീർന്നശേഷം വീണ്ടും  
 ബ്രഹ്മത്തിന്റെ സഹജാവസ്ഥയിൽ പൂർണ്ണത പ്രാ  
 പിച്ച് എന്നർത്ഥം. ബ്രഹ്മസ്വരൂപനായ തിരു  
 വടികൾ വീണ്ടും ബ്രഹ്മരൂപനായി എന്നു സാരം.  
 സ്വാമിതിരുവടികളുടെ സമാധി, ജീവന്റെ പരിപൂർ  
 ണ്ണമായ ബ്രഹ്മലയം തന്നെയായിരുന്നു എന്നു  
 സൂചന.

ശ്ലോ: 25. നേരായ കാരണവരായൊരു = ശരിക്കും  
 തന്റെ കാരണവരായ. കുന്ദളത്തു ശംകുപ്പിള്ളയെ  
 ആദ്യമായി കണ്ടയുടനേതന്നെ സ്വാമികൾ അദ്ദേഹത്തെ  
 അഭിസംബോധന ചെയ്തതു് 'കാരണവരേ'! എന്നാ  
 ണു്. കുന്ദളത്തിനു് അന്നു് 28 വയസ്സേ പ്രായമു  
 ണ്ടായിരുന്നുള്ളൂ. അപ്പോൾ അടുത്തു നിന്ന ഒരു കേ  
 തൻ സ്വാമികളോടു ചോദിച്ചു, ചെറുപ്പക്കാരനായ ഇദ്ദേ  
 ഹത്തെ സ്വാമികൾ കാരണവരെന്നു വിളിച്ചതെന്തിനാ  
 ണെന്നു്. അപ്പോൾ തിരുവടികൾ പറഞ്ഞു, കഴി  
 ഞ്ഞൊരു ജന്മത്തിൽ എന്റെ കാരണവരായിരുന്നുവെ  
 ന്നു്. അതുകൊണ്ടാണു് 'നേരായ കാരണവർ' എന്നു  
 പ്രയോഗിച്ചതു്, തീരാത്ത പുണ്യമൊടു = അഴി

ശ്ലോ: 26

കാലേ നിനച്ചു നിജ ദിവ്യസമാധി മേട-  
ക്കാലേ കടക്കുമൊരു കാർത്തിക നാളിലെന്നായ്  
ലീലാവപുസ്സഥ വെടിഞ്ഞുടനാത്മരൂപം  
ചാലേ വരിച്ച ഭഗവൻ! തവ സുപ്രഭാതം.

വില്ലാത്ത പുണ്യത്തോടുകൂടി. സ്വാമികൾ പന്മനയിൽ വന്നത്, പന്മനദേശത്തിന്റെ പുണ്യാതിരേകം കൊണ്ടാണെന്നു സൂചന.

ശ്ലോ: 26. നിജ ദിവ്യ സമാധി=തന്റെ സമാധി. മേടക്കാലേ കടക്കുമൊരു കാർത്തിക നാളിലെന്നായ്=മേടമാസത്തിലെ കാർത്തിക നക്ഷത്രത്തിലാണെന്നു്. കാലേ=കാലേകൂട്ടിത്തന്നെ. നിനച്ചു്=വിചാരിച്ചു്. അഥ=അനന്തരം. ലീലാവപുസ്സു്=ജീവനലീലകളാടാൻ വേണ്ടി മാത്രം സ്വീകരിച്ച ശരീരം. വെടിഞ്ഞു്=ഉപേക്ഷിച്ചിട്ടു്. ഉടൻ=ഉടനേതന്നെ. ആത്മദേഹം=തന്റേതായ യഥാർത്ഥ സ്വരൂപം; അതായതു് ബ്രഹ്മവപുസ്സു്, ചാലേവരിച്ച=സ്വീകരിച്ചു. മേടമാസത്തിലെ കാർത്തിക നക്ഷത്രത്തിൽ തന്റെ സമാധി സംഭവിക്കുമെന്നു് യഥാകാലം അവിടുന്നു മനസ്സിലാക്കി. എന്നിട്ടു് കാലമായപ്പോൾ ജീവനലീലകൾക്കു വേണ്ടി താൻ സ്വീകരിച്ച തന്റേതല്ലാത്ത ശരീരത്തെ ഉപേക്ഷിച്ചിട്ടു് സ്വന്തമായ ബ്രഹ്മവപുസ്സു സ്വീകരിച്ചു എന്നർത്ഥം. കൊല്ലവർഷം 1099 മേടം 23-ാം തീയതി (1924 മേയ് 5) വൈകുന്നേരം നാലുമണിക്കു് കാർത്തിക നക്ഷത്രത്തിൽ നടന്ന മഹാസമാധിയാണു് ഇവിടെ സൂചിപ്പിക്കപ്പെടുന്നതു്.

ശ്ലോ: 27.

ആജന്മകാലമിഹ താവക പാദപദ്മം  
പൂജിക്കുവാൻ കഴിവെന്നിതു തരേണമെന്നും  
ഈ ജന്മപാപമകലാൻ വഴികാട്ടിടേണം  
വിദ്യാധിരാജ ഗുരുദേവ! ഭവൽ പ്രസാദം.

ശ്ലോ: 27. വിദ്യാധിരാജ, ഗുരുദേവ = ഗുരു ദേവനായ അല്ലയോ വിദ്യാധിരാജ ഭഗവാനേ! ഭവൽ പ്രസാദം = അവിടുത്തെ പ്രസാദം. ഇഹ = ഈ ലോകത്തു്. ആജന്മകാലം = ജീവിച്ചിരിക്കുന്നിടത്തോളം കാലം. താവക പാദപദ്മം പൂജിക്കുവാൻ = അവിടുത്തെ തൃപ്പാദങ്ങൾ പൂജിക്കുവാൻ. കഴിവെന്നിയ്ക്കു തരേണം = എനിക്കു കഴിവു നൽകണം. ഈ ജന്മ പാപമകലാൻ = ഈ ജന്മത്തിൽ ചെയ്തുപോയ പാപങ്ങൾ അകന്നു പോകാൻ. വഴികാട്ടിടേണം = വഴി കാണിക്കുകയും വേണം. മരിക്കും വരെ അങ്ങയുടെ തൃപ്പാദപൂജ ചെയ്യാനും, ചെയ്തു പോയ പാപങ്ങൾ നശിക്കാനും അവിടുത്തെ പ്രസാദം എന്നെ അനുഗ്രഹിക്കേണമേ എന്നു പ്രാർത്ഥിക്കുന്നു.

ശ്ലോ: 28. ശ്വേതശ്വേത വിഭൂതിഭാസുരലലാടാം = നല്ല വെണ്മയുള്ള ഭസ്മം കൊണ്ടു മനോഹരമായ നെറ്റിത്തടത്തിന്റെ ഭംഗിയോടു കൂടിയവനും. ശ്വേതശ്വേതം = നല്ല വണ്ണം വെളുത്തതു്. ശ്വേത ശബ്ദത്തിന്റെ ആവർത്തനം വെണ്മയുടെ ആധിക്യത്തെ സൂചിപ്പിക്കുന്നു. യതീന്ദ്രം = സന്യാസി ശേഷംനും ലസത് പ്രീതശ്രീകളധൗതകാന്തവപുഷം = ലസത്തും (ഭംഗിയേറിയതും) പ്രീതവും (പ്രീതികരവും) ശ്രീക

ശ്ലോ: 28.

ശ്വേതശ്വേത വിഭൂതിഭാസുര ലലാ-  
ടാഭം, യതീന്ദ്രം. ലസൽ-  
(പ്രീതശ്രീകളധൗതകാന്തവപുഷം,  
കാരുണ്യ പൂർണ്ണേഷണം,  
സംഹിത പ്രേമ മരന്ദസാര, മമരം  
പദ്മാസനസംഗം, വിഭൂം,  
ശ്രീ ഭട്ടാരകദേവദേവമനിശം  
വിദ്യാധിരാജം ഭജേ.

രവം (ഐശ്വര്യകരവും) കളധൗതകാന്തവും (കളധൗ  
തം. പോലെ അതായത് സ്വർണ്ണം പോലെ കാന്തിയേ  
റിയതും) ആയ വപുസ്സോടു് (ശരീരത്തോടു) കൂടി  
യവനം-സ്വർണ്ണം പോലെ മനോഹരമായ ശരീരത്തോ  
ടുകൂടിയവനും. സ്വാമികൾക്കു് സ്വർണ്ണത്തിന്റെ നിറ  
മായിരുന്നുവെന്നു് അവിടുത്തെ നേരിൽ കണ്ടിട്ടുള്ള  
ശ്രീ ചിത്രമെഴുത്തു വർഗ്ഗീസ് രേഖാപ്പടുത്തിയിട്ടു  
ണ്ടു്. കാരുണ്യ പൂർണ്ണേഷണം=കാരുണ്യം നിറഞ്ഞ  
കണ്ണുകളോടുകൂടിയവനും. സംഹിത പ്രേമ മരന്ദ  
സാരം=സംഹിതമായ (വർദ്ധിച്ച) പ്രേമമാകുന്ന (നി  
ഷ്കാമസന്തോഷമാകുന്ന) മരന്ദത്തിന്റെ (തേനിന്റെ)  
സാരസർവസ്വമായവനും. അമരം=മരണമില്ലാത്തവ  
നും. പദ്മാസനസംഗം=പദ്മാസനത്തിൽ സംഗീതി  
ചെയ്യുന്നവനും. വിഭൂം=വിഭൂവും (മഹാ പ്രഭുവും)  
ആയ ശ്രീ ഭട്ടാരകദേവദേവം=ശ്രേഷ്ഠനായ ശ്രീ ഭട്ടാര  
കദേവനെ. അനിശം=എപ്പോഴും ഭജേ=ഞാൻ ഭജി  
ക്കുന്നു.

ഓം നമോ ഭഗവതേ വിദ്യാധിരാജായ.



## ധ്യാനശ്ലോകങ്ങൾ

ശ്ലോകം - 1.

വന്ദേഹം ദേവദേവം, മൂനികുലതീലകം,  
മുക്തിസന്ദായകം തം  
വന്ദേ വ്യന്മാരകാഗ്രേസര വിനൂതപദം,  
വന്ദനീയാനുഭാവം  
വന്ദേ ബ്രഹ്മസ്വരൂപം, വിശരണവിഷയോന്മുഖം  
മാദസാമഗ്രി സാരം,  
വന്ദേ വിഖ്യാതവിശ്വാത്തരചരിതമമം  
ഹന്ത! വിദ്യാധിരാജം.

---

ശ്ലോ: 1. ദേവദേവം = ദേവദേവനും, മൂനികുല തീലകം =  
മൂനികുലരതിനു തീലകം (നെറ്റിപ്പൊട്ടം) ആയിട്ടുള്ളവനും;  
മുക്തിസന്ദായകം = മുക്തിപ്രദനും, വ്യന്മാരകാഗ്രേസരവി  
നൂതപദം = ദേവശേഷം മാത്രം പോലും വന്ദിക്കപ്പെടുന്ന  
പാദങ്ങളോടു കൂടിയവനും, ബ്രഹ്മ സ്വരൂപം = ബ്രഹ്മ സ്വ  
രൂപനും, വിശരണവിഷയോന്മുഖമാദസാമഗ്രിസാരം = വിഷയോ  
ന്മാദത്തിനു കാരണമാകുന്ന സാമഗ്രികളുടെ ശക്തി മുഴു  
വൻ നശിപ്പിച്ചവനും (വിഷയ സുഖങ്ങൾ വെടിഞ്ഞവനും),  
വിഖ്യാത വിശ്വാത്തര ചരിതം = ലോകപ്രശസ്തമായ ചരിത  
ത്തോടുകൂടിയവനും ആയ അമൃതം തം വിദ്യാധിരാജം = ആ  
വിദ്യാധിരാജനെ, വന്ദേഹം = ഞാൻ വന്ദിക്കുന്നു.

ശ്ലോ: 2. വേഷാലകൃതിവിട്ടകാന്തകമനീയാംഗം = കാ  
ഷായം. കമണ്ഡലു മുതലായ സന്യാസിമാരുടെ വേഷാലകാ

ശ്ലോകം 2

വേഷാലംകൃതിവിട്ട കാന്തകമനീയാംഗം,  
 വിശാലാളികം,  
 നാസാകേസരഭാസുരോജചല മുഖം-  
 ഭോജം മനോരഞ്ജകം,  
 ദോഷാശേഷവിശോഷണാത്മചരിതം,  
 പ്രേമാസ്ഥം, താപസം,  
 സംസാരാർണ്ണവതാരകം, ഹൃദി സദാ  
 വിദ്യാധിരാജം ഭജേ.

രണ്ടൊന്നുമില്ലാത്തതും, കാന്തവും (കാന്തിയേറിയതും) കമനീയവും (മനോഹരവും) ആയ അംഗത്തോടു (ശരീരവിലാസത്തോടു) കൂടിയവനും, വിശാലാളികം = വിസ്തൃതമായ ഹനനറിത്തടത്തോടുകൂടിയവനും; നാസാകേസരഭാസുരോജചലം = നാസികയാകുന്ന കേസരത്താൽ ഭാസുമവും (മനോഹരവും) ഉജ്ജ്വലവും (പ്രകാശിക്കുന്നതും), മനോരഞ്ജകവും = മനസ്സിനു് ആനന്ദം നൽകുന്നതും ആയ, മുഖംഭോജം = താമരപ്പൂപോലുള്ള മുഖത്തോടു കൂടിയവനും, ദോഷാശേഷവിശോഷണാത്മചരിതം = സർവ്വ ദോഷങ്ങളേയും ക്ഷയിപ്പിച്ച ജീവിതകഥയോടുകൂടിയവനും; പ്രേമാസ്ഥം = പ്രതിഫലേച്ഛയെല്ലാത്ത നിഷ്കളങ്കസ്നേഹത്തിനു് ഇരയില്ലാത്തവനും, സംസാരസാഗരം കടത്തിവിടുന്നവനും ആയ വിദ്യാധിരാജം = വിദ്യാധികാജനെ സദാ = എപ്പോഴും ഹൃദി = ഹൃദയത്തിൽ ഭജേ = ഞാൻ ഭജിക്കുന്നു.

ശ്ലോ: 3. ബ്രഹ്മധ്യാനമഹസ്സുതർന്നമുഖവും = ബ്രഹ്മധ്യാനത്തിന്റെ തേജസ്സുകൊണ്ടു പ്രകാശിക്കുന്ന മുഖവും. രത്നാവതാരമായ = രത്നവും. (മനോഹരവും) അവ

ശ്ലോ: 3

ബ്രഹ്മധ്യാനമഹസ്സുയർന്നമുഖവും,  
 രത്നാവദാതാഭമായ്  
 തമ്മിൽച്ചേർന്നിടതുർന്നു നാഭിവരെയും  
 നീളുന്നൊരശ്മശ്രുവും.  
 സമ്മോഹങ്ങളകന്നു കാന്തിപൊഴിയും  
 തൃക്കൺവിലാസങ്ങളും  
 ചെമ്മേ ചേർന്നമരാഭനായി വിലസും  
 ഭട്ടാരകേശം ഭജേ.

ദാതവും (വെളുത്തതും) ആഭവും (കാന്തിയേറിയതും) ആയ  
 തും. തമ്മിൽച്ചേർന്നിടതുർന്നു = തമ്മിൽച്ചേർന്നതും. ഇടതുർ  
 ന്നതും. ആയി നാഭിവരെ നീണ്ടുകിടക്കുന്ന ശ്മശ്രുക്കളോ  
 ടു് (മുഖരോമങ്ങളോടു കൂടിയവനും), ഏല്പാ മോഹങ്ങളും  
 അകന്നവനും, കാന്തിപൊഴിയുന്ന തൃക്കൺവിലാസങ്ങളോടു  
 കൂടിയവനും. ആയി, അമരാഭനായി = ദേവനെപ്പോലെ കാന്തി  
 യുള്ളവനായി. വിലസും = രോദിക്കുന്ന. ഭട്ടാരകേശം = ഭട്ടാര  
 കേശനെ (ചട്ടമ്പീസ്വാമിയെ) ഭജേ = ഞാൻ ഭജിക്കുന്നു.

# വിദ്യാധിരാജ ഗാനങ്ങൾ

1

മുനിവര! മുനിജനമണിവൊരു മണിവര!  
വരഫലദായക! ദേവ! വിഭോ!  
തവപദയുഗളമനോഹരസരസീജ-  
മിവനടിപണിയുകയാണു വിഭോ!  
ശ്രീതജന ദൂരിത നിവാരണ നിപുണ! നി-  
കാമ നിരഞ്ജന യോഗമതേ!  
നതജനസുകൃതവിധാന വിചക്ഷണ!  
നമോ! നമാമി നമാമി പദേ  
ശരദിജശശിമണിബിംബസമുജ്ജ്വല  
ചാരുമുഖാംബുജസൗമ്യരുചേ!  
കള കളധൗതസമാനസുമോഹന  
കാന്തകളേബര കാമ്യരുചേ!  
വിമല ജവീയസ ധവള മനോരമ  
ശിരസിജ ഭൂഷിത മൗലിരുചേ!  
വിതതവിരാജിത ഫാലതലാഞ്ചിത  
ഭൂതിവിലാസ വിധാണരുചേ!  
തവപദ കമലമരന്ദരസം മമ  
ഹൃദയ മരാളിക പിബതി സദാ  
ഭവഭയഭരിത മഹാമയദൂരിത വി-  
നാശക ഭേഷജമേഷ രസം.  
ഗുരുവര! ഗുരുതര ദൂരിതതരാർണ്ണവ  
നൂരുകളിൽ മുഴുകുമൊരിവനനിശം.  
തവ പദതളിരൊരു തരണിയതാകണ-  
മറിവിനു നിറകടലായ മുന്നേ!  
പ്രതിഭടഖണ്ഡന! രിപുജനഭണ്ഡന!

മുനിജനമണ്ഡലമണ്ഡനമേ!  
 നിരൂപമപണ്ഡിത! ബുധജനമണ്ഡിത!  
 തവപദമുണ്ടകമിഹശരണം  
 ഉലകിടമഖിലമുറഞ്ഞു നിറഞ്ഞ ചി-  
 ദാമൃത ലഹരിനുകർന്നു സദാ  
 നലമൊടു ഭാവസമാധിയിൽ മുഴുകിയ  
 നവഗുണപരിമള! പാലയ മാം..  
 സുരവര! സുരമുനിജനപരിസേവിത!  
 സുചരിത! സുവിദിത! സുഗുണനിയേ!  
 പദ്യഗുപയസിജ പരിമള പരിചയ-  
 പദമതു വിതരതു മമ ഭവിക്കും.

## 2

മുനിമാരണിമണ്ണിമൗലിയിലണിയും.-  
 വരമണിയായ്  
 മലമാതിനു മകനാകിയ ഗുഹമാനസ-  
 മണിയായ്  
 മലനാടിനുപുകളേകിയ വരയോഗികൾ-  
 മണിയായ്  
 മരുവീടിന ഭട്ടാരക പദകമലം വന്ദേ  
 പുരുഷോത്തിയിലൊളിവീശിയൊരളികും,  
 ഹൃദികുതുകും-  
 ചൊരിയു. ശിരസിജസംഹതിവിലസന്മുഖ-  
 കമലം,  
 കരുണാമൃത കിരണാവലിവഴിയും.മിഴിയുഗളം  
 വരദാരൂണ ചരണം.ബുജയുഗവും ഹൃദി കലയേ  
 കമലാസനകലിതസ്ഥിതി കലരുണൊരുരൂപം,  
 കരബന്ധിത ചിന്തമുദ്രയൊടുകൊഴുകും രൂപം.

ചരണാശ്രിതജനമംഗലകരമാം തവ രൂപം  
 സതതം മമ ഹൃദയത്തിനു കണിയായിവരേണം.  
 സകലാഗമ കലശാംബുധി മമനാമൃത സാരം  
 സകലാർഹമതെന്നോതിയ സമദർശനഭഗവൻ!  
 നിഗമാവലി വിഭജിച്ചൊരുമുനിദേവനുപോലും  
 കഴിയാത്തൊരു കലയാണതു കലയേ

തവ പാദം

അറിവിൻ നിറകടലായ് സ്വയമറിവിന്നുറ  
 വിടമായ്  
 മറന്നാലിനുമുറവായിഹ, കലകൾക്കൊരു  
 കലയായ്  
 ശൂകരമ്യയിലതിസത്പരമിതി ചിൽപ്പദ  
 മോറൻ

കഴിവേതൊരുമുനിവര്യനു പരമുണ്ടിതുപോലെ  
 നരജീവിതദുരയാലതിദുരിതം മമജനം  
 കറയാവരുതതിനായിഹ വരമേകുക ദേവാ!  
 തരുണാരുണ വരകോമളതരപങ്കജ സദ്യശം  
 ചരണം തവ തരണം മമ ശരണം ഗുരുദേവാ

**പ്രൊഫ. ജഗതി വേലായുധൻ നായരുടെ  
കൃതികൾ.**

രാധ	(ഖണ്ഡകാവ്യം)
സഹജ	(നാടകം)
ഗുമസ്തൻ	(ചൊക്ലാറ്റാസമാഹാരം)
യമുനാലതം	(ഗാന്ധിക്കവിതകൾ)
ഹീര	(വ്യാഖ്യാനം)

**ഉമാകേരളം -**

(ഒന്നാം സർഗ്ഗം)	Do
നളിനി	Do
ഭാരതം സ്ത്രീപർവം	Do
കരുണ	Do
മലയാളശാക്തളം	Do
നളചരിതം ആട്ടക്കഥ	Do

**(നാലാം ഭാഗം)**

**മഹാകവി ഉള്ളൂർ (ബാലസാഹിത്യം)**

മഹാകവി വള്ളത്തോൾ	Do
മഹാകവി കുമാരനാശാൻ	Do
പ്രൊ. ആർ. രാജരാജവർമ്മ	Do
പത്തു രത്നങ്ങൾ	Do
കല്യാണ സൗഗന്ധികം	Do

**ശ്രീ വിദ്യാധിരാജ ചട്ടമ്പിസ്വാമികൾ.**